


'నీ పో, మోనే విజయన్!' అంటూ కేరళం సీఎంకు రేవంత్ కౌంటర్

పినరయి విజయన్ విమర్శలకు సీఎం రేవంత్ రెడ్డి ఘాటు స్పందన విజయన్ వాడిన గణాంకాలు బీఆర్ఎస్ ప్రభుత్వానివని వెల్లడి మా 28 నెలల పాలనను కేరళం 70 ఏళ్ల ప్రగతితో పోల్చడం తగదన్న రేవంత్ తన ప్రభుత్వ విజయాలు వివరించేందుకు తిరువనంతపురం వస్తానని ప్రకటన



సుస్థిరాభివృద్ధిలో తెలంగాణ ఆరో స్థానంలో ఉందంటూ కేరళం ముఖ్యమంత్రి పినరయి విజయన్ 'ఎక్స్' వేదికగా చేసిన విమర్శలపై సీఎం రేవంత్ రెడ్డి ఘాటుగా స్పందించారు. ఇది అసంబద్ధ పోలిక అని పేర్కొంటూ, వాస్తవ గణాంకాలతో కూడిన ఆరు పేజీల సుదీర్ఘ లేఖను సోమవారం విడుదల చేశారు. విజయన్ చేసిన

ఆరోపణలను తిప్పికొడుతూ, మలయాళంలోనే చురక అంటించారు. విజయన్ తన ఆరోపణలకు వాడుకున్న గణాంకాలు 2023-24కి సంబంధించినవని, అవి తెలంగాణలో గత బీఆర్ఎస్ ప్రభుత్వ పాలన చివరి దశలోనివని రేవంత్ గుర్తుచేశారు. కేరళంలో విజయన్ సర్కారు 120 నెలలుగా అధికారంలో ఉందని,

బీజేపీ అధికారంలోకి వస్తే రాష్ట్రంలో మార్పు మొదలవుతుంది: అమిత్ షా

పశ్చిమ బెంగాల్ లో ఒక్కసారి బీజేపీ అధికారంలోకి వస్తే రాష్ట్రంలో మార్పు మొదలవుతుందని కేంద్రమంత్రి అమిత్ షా అన్నారు. అసోంలోని బరాక్ లోయలో జరిగిన ఎన్నికల ప్రచార సభలో ఆయన మాట్లాడుతూ, పశ్చిమ బెంగాల్ లో అభివృద్ధి జరగాలన్నా, అక్రమ చొరబాటుదారులను తరిమికొట్టాలన్నా అది బీజేపీకే సాధ్యమని అన్నారు. అసోంలోని బరాక్ ప్రాంతంలో బెంగాలీలు ఎక్కువగా ఉంటారు. దీనితో ఆయన ఇక్కడ చొరబాటుల అంశాన్ని ప్రస్తావించారు. పౌరసత్వ చట్టసవరణ ప్రకారం గూఢచర్యం చేసే వ్యక్తులకు దేశంలో స్థానం లేదని అన్నారు. కానీ ఈ చట్టాన్ని కాంగ్రెస్ వ్యతిరేకిస్తోందని ఆగ్రహం వ్యక్తం చేశారు. రెడ్ కార్పెట్ వేసి మరీ అక్రమ చొరబాటుదారులకు ప్రవేశం కల్పిస్తోందని విమర్శించారు. అక్రమ చొరబాటుదారులకు ఆశ్రయమిచ్చేందుకు భారత్ ఏమీ ధర్మసత్రం కాదని వ్యాఖ్యానించారు. బెంగాల్ లో బీజేపీకి అధికారం ఇస్తే మార్పు చేసి చూపిస్తామని హామీ ఇచ్చారు. బెంగాల్ లో ఇప్పటికే తిప్పవేసిన చొరబాటుదారులను వారి దేశానికి తరిమికొడతామని హెచ్చరించారు. కాంగ్రెస్ నాయకులకు అసలు ప్రజల కష్టాలు తెలుసుకోవాలనే ఉద్దేశం ఉండదని విమర్శించారు. రాహుల్ గాంధీ నిరసనకారులను కూడా ప్రశంసిస్తారని ఎద్దేవా చేశారు. అస్సామీ, బెంగాలీలను సంప్రదాయ భాషలుగా ప్రకటించేందుకు మోదీ ఆలోచన చేస్తున్నారని తెలిపారు.




ఇరాన్ కీలక ఖర్గ్ ఐలాండ్ పై మరోసారి బాంబుల వర్షం.. ఒక అగేబ లేదన్న ఇరాన్



ఇరాన్ కు కీలకమైన ఖర్గ్ ఐలాండ్ పై మరోసారి దాడులు జరిగాయి. ఖర్గ్ తో పాటు ఆ దేశంలోని రహదారులు, రైల్వే వంతెనలపై భారీగా దాడులు జరిగాయి. ఇక్కడి మిలిటరీ లక్ష్యాలపై అమెరికా-ఇజ్రాయేల్ బాంబుల వర్షం కురిపించాయి. గత నెలలోనూ అమెరికా ఈ ప్రాంతంపై దాడులు చేసింది. హరూజ్ జలసంధిని తెరిచేందుకు అమెరికా అధ్యక్షుడు డొనాల్డ్ ట్రంప్

తెలంగాణ కూతురుగా చెబుతున్నా..! కేరళ ప్రజలకు కల్వకుంట్ల కవిత విజ్ఞప్తి

ఆరు గ్యారెంటీల పేరుతో తెలంగాణ ప్రజలను మోసం చేసిన కాంగ్రెస్ పార్టీని విశ్వసించవద్దని, పినరయి విజయన్ నేతృత్వంలోని ఎల్ డిఎఫ్ కూటమిని గెలిపించాలంటూ తెలంగాణ జాగృతి అధ్యక్షురాలు కల్వకుంట్ల కవిత కేరళ ప్రజలకు విజ్ఞప్తి చేశారు. ఈ మేరకు ఆమె ఒక వీడియోను విడుదల చేశారు. "జై తెలంగాణ, జై కేరళ" అంటూ ప్రారంభించారు. "తెలంగాణ కూతురిగా



అభివృద్ధి, అవినీతిలో మీ రాష్ట్రం స్థానమెంత రేవంత్ వ్యాఖ్యలకు ఘాటుగా బదులిచ్చిన కేరళ సీఎం విజయన్


కేరళ అసెంబ్లీ ఎన్నికల వేడి పెరుగుతున్న కొద్దీ, రాజకీయ మాటల యుద్ధం తారస్థాయికి చేరుకుంది. తెలంగాణ ముఖ్యమంత్రి రేవంత్ రెడ్డి చేసిన విమర్శలపై కేరళ ముఖ్యమంత్రి, ఎల్ డిఎఫ్ నేత పినరయి విజయన్ సుదీర్ఘమైన, ఘాటైన సమాధానం ఇచ్చారు. రాజకీయ విభేదాలు సహజమే అయినా, వ్యక్తిగత దూషణలతో కూడిన వ్యాఖ్యలను తాను తీవ్రంగా వ్యతిరేకిస్తున్నారని స్పష్టం చేశారు. తమ ప్రభుత్వ జవాబుదారీతనం ఐదేళ్లకు ఒకసారి ఎన్నికలప్పుడు మాత్రమే కాదని, నిరంతర ప్రక్రియ అని, తమ ప్రగతి నివేదికలు ప్రజలకు అందుబాటులో ఉన్నాయని అన్నారు. రేవంత్ రెడ్డి వ్యాఖ్యలు పూర్తిగా నిరాధారమైనవని కొట్టిపారేశారు.



చరిత్రను వక్రీకరించద్దు... కేరళ సామాజిక సూచికల ఘనతను కాంగ్రెస్

ఈ రాత్రికి ఓ జాతి మొత్తం అంతమైపోతుంది... ఇరాన్ ప్రజలను దేవుడే కాపాడాలి: ట్రంప్

అమెరికా అధ్యక్షుడు డొనాల్డ్ ట్రంప్ ఇరాన్ ను ఉద్దేశించి సంవలన వ్యాఖ్యలు చేశారు. అమెరికాతో ఒప్పందానికి ఇరాన్ అంగీకరించని పక్షంలో తీవ్ర పరిణామాలు తప్పవని హెచ్చరించారు. "ఈ రాత్రికి ఓ నాగరికత మొత్తం అంతమైపోతుంది, మళ్లీ తిరిగి తీసుకురాలేని విధంగా అంతరించిపోతుంది" అని ఆయన తన సోషల్ మీడియా ప్లాట్ ఫామ్ 'ట్రూత్ సోషల్'లో పోస్ట్ చేశారు. "అలా జరగాలని నేను కోరుకోవడం లేదు, కానీ బహుశా అదే జరుగుతుంది" అని ట్రంప్ తన పోస్టులో



కాలేజీ విద్యలో మార్పులు, వేగంగా ఇళ్ల నిర్మాణం... అధికారులకు సీఎం చంద్రబాబు దిశానిర్దేశం

ప్రభుత్వం అత్యంత ప్రాధాన్యతగా భావిస్తున్న పథకాలు, కార్యక్రమాలను పక్కా ప్రణాళికతో, వేగంగా అమలు చేయాలని ముఖ్యమంత్రి చంద్రబాబు అధికారులను ఆదేశించారు. నిర్దేశించుకున్న లక్ష్యాలను సకాలంలో చేరుకోవడంలో ఎలాంటి జాప్యం జరగకూడదని స్పష్టం చేశారు. ప్రభుత్వ పథకాలు ప్రజలకు చేరి, వారిలో సంతృప్తి కలిగించేలా సేవలు అందించినప్పుడే మంచి ఫలితాలు వస్తాయని ఆయన అన్నారు. మంగళవారం అమరావతిలోని ఆర్బీజీఎస్ కేంద్రం నుంచి ఆయన వివిధ శాఖల పనితీరుపై ఉన్నతాధికారులతో సమీక్ష నిర్వహించారు. ఈ సందర్భంగా పలు కీలక అంశాలపై దిశానిర్దేశం చేశారు.



ఇళ్ల నిర్మాణం, ఇసుక సరఫరాపై కీలక ఆదేశాలు ఈ ఏడాది మరోసారి సామూహిక గృహ ప్రవేశాల కార్యక్రమాన్ని చేపట్టాలని ప్రభుత్వం నిర్ణయించింది, ఆ దిశగా గృహ నిర్మాణ శాఖ వేగంగా పనిచేయాలని ముఖ్యమంత్రి ఆదేశించారు. టిడో ఇళ్ల కాకుండానే మరో 5 లక్షల ఇళ్ల నిర్మాణాన్ని పూర్తి చేసి లబ్ధిదారులకు అందించాలన్నారు. ఇళ్ల నిర్మాణంతో పాటు, ఇంటి స్థలాల పంపిణీ ప్రక్రియను కూడా వెంటనే ప్రారంభించాలని సూచించారు. నర్సే ప్రకారం సుమారు 2 లక్షల మంది

హైదరాబాద్ లో రూ.64.35 లక్షల డ్రగ్స్ స్వాధీనం

హైదరాబాద్ కమిషనరేట్ పరిధిలో భారీ మొత్తంలో డ్రగ్స్ పట్టుకున్నారు. చిలకలగూడ, ఆదిభట్ల, సనత్ నగర్ పోలీసులు జాయింట్ ఆపరేషన్ నిర్వహించి, రూ.64.35 లక్షల డ్రగ్స్ ను స్వాధీనం చేసుకున్నారు. డ్రగ్స్ సరఫరా చేస్తున్న ఐదుగురిని పోలీసులు అరెస్టు చేశారు. ఈ కేసు విచారణను టాన్స్ ఫోర్స్ డీసీపీ వైభవ్ గైక్వాడ్ వెల్లడించారు. ఈ ఆపరేషన్ లో డ్రగ్స్ తో పాటు రూ.50,000 నగదు, ద్విచక్ర వాహనం, మొబైల్ ఫోన్ ను సీజ్ చేసినట్లు తెలిపారు. నిందితులు గతంలో ఉద్యోగాలు చేశారని, ఆ తర్వాత టైల్స్ వ్యాపారం నిర్వహించినట్లు చెప్పారు. ఈ వ్యాపారంలో నష్టం రావడంతో ఆ తర్వాత డ్రగ్స్ వ్యాపారంలోకి వచ్చారని చెప్పారు.



'నీ పో, మోనే విజయన్!' అంటూ కేరళం సీఎంకు రేవంత్ కంటర్

(మొదటి పేజీ తరువాయి)

మారకద్రవ్యం వల్లే కేరళంలో పేదరికం తగ్గిందని, ఆ ఘనత కేవలం ఎల్ఐఎఫ్ ప్రభుత్వానిది కాదని రేవంత్ స్పష్టం చేశారు. తెలంగాణ ఏర్పడి 12 ఏళ్ల కాలం, అందులో 10 ఏళ్ల బీఆర్ఎస్ పాలన, కేంద్రంలో బీజేపీ నృప్తిచెందిన ఆర్థిక విధ్వంసం వల్లే రాష్ట్రంలో పేదరికం 5.88 శాతంగా నమోదైందని వివరించారు. తాను ఏప్రిల్ 7న తిరువనంతపురం వచ్చి, తమ ప్రభుత్వ 28 నెలల విజయాలను వ్యక్తిగతంగా వివరిస్తానని రేవంత్ తెలిపారు. కేరళం ఎదుర్కొంటున్న మేధోవలనలు, పారిశ్రామిక స్తబ్ధత వంటి సమస్యలను రేవంత్ ప్రస్తావించారు. "కేరళం ప్రజలు నాకు నేర్పిన మాటను ఇప్పుడు పూర్తి అప్యాయతతో మీకు చెబుతున్నాను.. నీ పో, మోనే విజయన్! (వెళ్లు అబ్బాయి విజయన్!)" అంటూ రేవంత్ తన లేఖను ముగించారు.

ఇరాన్ కీలక ఖర్చు ఖలాంకైపై మరోసారి

బాంబుల వర్షం.. ఇక ఆగేది లేదన్న ఇరాన్

(మొదటి పేజీ తరువాయి)

ఇరాన్ కు గడుపు విధించిన విషయం తెలిసిందే. తాజా దాడుల నేపథ్యంలో ఇరాన్ తీవ్రంగా స్పందించింది. ఇన్నాక్షూ యుద్ధం ముగింపు గురించి ఓపికతో ఎదురు చూశామని, ఇక తమ సహనం సరిపెరిందని ఇరాన్ వ్యాఖ్యానించింది. అమెరికా, ఇజ్రాయెల్ సహా వాటి మిత్ర దేశాలపై దాడులు చేస్తామని హెచ్చరించింది. ఆయా దేశాల్లోని అమెరికా మౌలిక సదుపాయాలను లక్ష్యంగా చేసుకుంటామని పేర్కొంది. చమురు, గ్యాస్ సరఫరాకు ఏళ్ల తరబడి అంతరాయం కలిగిస్తామని తెలిపింది. ఖర్చు ద్వీపం పర్షియన్ గల్ఫ్ ప్రాంతంలో ఉంది. ఇరాన్ తీరానికి 25-30 కిలోమీటర్ల దూరంలో ఉంటుంది. ఇరాన్ ఆర్థిక వ్యవస్థకు ఇది అత్యంత కీలకం. ఇరాన్ దేశం తమ చమురు ఎగుమతుల్లో 90 శాతం ఇక్కడి నుంచే నిర్వహిస్తోంది. హరూజ్ జలసంధిని తెరిచేందుకు ఖర్చును ఒక సాధనంగా ఉపయోగించుకోవాలని అమెరికా భావిస్తోంది. ఇందులో భాగంగా ఖర్చును స్వాధీనం చేసుకోవడానికి అమెరికా అదనపు బలగాలను మోహరించింది. ఇక్కడ అమెరికా భూతలదాడులకు దిగి అవకాశం కూడా ఉందని అంచనాలు ఉన్నాయి.

తెలంగాణ కూతురుగా చెబుతున్నా..! కేరళ ప్రజలకు కల్పకుంట్ల కవిత విజ్ఞప్తి

(మొదటి పేజీ తరువాయి)

కేరళ ప్రజలకు విజ్ఞప్తి చేస్తున్నాను" అంటూ వీడియోను విడుదల చేశారు. తెలంగాణ ముఖ్యమంత్రి రేవంత్ రెడ్డి కేరళలో కాంగ్రెస్ పార్టీకి ప్రచారం చేశారని, ఇచ్చిన హామీలు అమలు చేశామని నమ్మించే ప్రయత్నం చేశారని అన్నారు. ఎన్నికల సమయంలో వారు ఆరు గ్యారంటీలు ఇచ్చారని, కానీ కేవలం సగం గ్యారంటీ 'ఉచిత బస్సు'ను మాత్రమే అమలు చేశారని పేర్కొన్నారు. తాను తెలంగాణ బిడ్డనని, త్వరలో రాజకీయ పార్టీని కూడా ఏర్పాటు చేయబోతున్నట్లు తెలిపారు. కాంగ్రెస్ పార్టీ, ముఖ్యమంత్రి రేవంత్ రెడ్డి ఎన్నికల ప్రచారంలో కేరళ ప్రజలను మోసగిస్తున్నారని ఆరోపించారు. ఆదరణలకు నెలకు రూ.2,500, యువతకు ఉద్యోగాలు, రైతులకు బోనస్, పెన్షన్ పెంపు వంటి హామీలు ఇచ్చి కూడా వాటిని అమలు చేయలేదని విమర్శించారు. తెలంగాణ ప్రజలను మోసం చేసిన కాంగ్రెస్, అవినీతిలో కూరుకుపోయిందని విమర్శించారు. ప్రస్తుతం తెలంగాణ రాష్ట్రం కాంగ్రెస్ పార్టీకి విలీనంగా మారిందని ఆరోపించారు. అవినీతి ద్వారా తెలంగాణ నుంచి వచ్చిన సొమ్మును కాంగ్రెస్ కేరళలో ఖర్చు చేస్తోందని ఆరోపించారు. ఇలాంటి పరిస్థితుల్లో ఎల్ఐఎఫ్ కు ఓటు వేయాలని కోరారు.

ఈ రాత్రికి ఓ జాతి మొత్తం అంతమైపోతుంది...

ఇరాన్ ప్రజలను దేవుడే కాపాడాలి: ట్రంప్

(మొదటి పేజీ తరువాయి)

పేర్కొన్నారు. అయితే, ఇరాన్ లో 'సంపూర్ణ పాలన మార్పు' జరిగి, వివేకవంతులైన, కొత్త ఆలోచనాపరులు అధికారంలోకి వస్తే విప్లవాత్మకమైన అదృశ్యాల కూడా జరగవచ్చని ఆయన ఆభిప్రాయపడ్డారు. "ఏం జరుగుతుందో ఎవరికీ తెలుసు?" అని ప్రశ్నించారు. ప్రపంచ సుదీర్ఘ సంక్లిష్ట చరిత్రలోనే ఇది అత్యంత కీలకమైన క్షణాలలో ఒకటిని ట్రంప్ అభివర్ణించారు. 47 ఏళ్ల దోపిడీ, అవినీతి, మరణాలకు ఈ రాత్రితో ముగింపు పడుతుందని ఆయన పేర్కొన్నారు. "గొప్ప ఇరాన్ ప్రజలను దేవుడు ఆశీర్వదించాలి" అంటూ తన పోస్టును ముగించారు. ట్రంప్ చేసిన ఈ తీవ్రమైన హెచ్చరిక వెనుక ఉన్న ఉద్దేశం ఏమిటనే దానిపై అంతర్జాతీయ రాజకీయ వర్గాల్లో ఉత్పంఠ నెలకొంది.

దేశం కోసం నేను, నా ప్రజలు ప్రాణత్యాగానికి సిద్ధం: ఇరాన్ అధ్యక్షుడు

ఇరాన్ రక్షణ కోసం తన ప్రాణాలను సైతం త్యాగం చేయడానికి సిద్ధంగా ఉన్నానని ఆ దేశ అధ్యక్షుడు మసూద్ పెజిషియాన్ అన్నారు. దేశానికి చెందిన 14 మిలియన్లకు పైగా ఇరాన్ ప్రజలతో పాటు తానూ దేశం కోసం ప్రాణాలను త్యాగం చేయడానికి సిద్ధుడంగా ముందుకు వచ్చినట్లు తెలిపారు. ఈ మేరకు ఆయన 'ఎక్స్' వేదికగా పేర్కొన్నారు. కాల్పుల విరమణకు పలు దేశాలు మధ్యవర్తిత్వం వహిస్తోన్న విషయం తెలిసిందే. ఈ నేపథ్యంలో పెజిషియాన్ కీలక వ్యాఖ్యలు చేశారు. ఏదేమైనా పోరాటాన్ని ఆపే ప్రసక్తి లేదని అన్నారు. ఇరాన్ కోసమే నిలబడ్డాను, ఇక ముందు కూడా నిలబడతానని పేర్కొన్నారు. ఇరాన్ హరూజ్ జలసంధిని తెరవకపోతే ఆ దేశంలోని అనేక స్థావరాలను, మౌలిక సదుపాయాలను లక్ష్యంగా చేసుకుంటామని ట్రంప్ హెచ్చరించిన విషయం తెలిసిందే. ఈసారి డెక్టెన్ పొడిగింపు ఉండదని, ఇరాన్ తమ బలగాలు ఒక్క రాత్రికే తుడిచి పెట్టేయగలవని హెచ్చరించారు. ఈ నేపథ్యంలో ఇరాన్ అధ్యక్షుడు ధీమాగా స్పందించారు. అమెరికా తాత్కాలిక ఒప్పందాలకు అంగీకరించబోమని, తమ శాశ్వత డిమాండ్లు అంగీకరించాలని చెబుతోంది. తాను, తమ దేశ ప్రజలు ప్రాణత్యాగాలకు కూడా సిద్ధమని ఇరాన్ అధ్యక్షుడు ప్రకటించడం చూస్తుంటే పరిస్థితి మరింత ఆందోళనకరంగా మారే అవకాశాలు కనిపిస్తున్నాయి.

అభివృద్ధి, అవినీతిలో మీ రాష్ట్రం స్థానమెంత రేవంత్ వ్యాఖ్యలకు ఘాటుగా బదులిచ్చిన కేరళ సీఎం విజయన్

(మొదటి పేజీ తరువాయి)

తన ఖాతాలో వేసుకునే ప్రయత్నం చేస్తోందని విజయన్ ఆరోపించారు. చారిత్రక వాస్తవాలను గుర్తుచేస్తూ.. "స్వాతంత్ర్యం వచ్చిన మొదటి దశాబ్దంలోనే భూస్వామ్య వ్యవస్థకు ముగింపు పలికేందుకు తొలి కమ్యూనిస్టు ప్రభుత్వం 'భూసంబంధాల బిల్లు'ను తీసుకొచ్చింది. కానీ, అప్పుడు కేంద్రంలో ఉన్న మీ కాంగ్రెస్ పార్టీ ప్రభుత్వం ఆర్థిక 356ను దుర్వినియోగం చేసి మా ప్రభుత్వాన్ని అప్రజాస్వామికంగా రద్దు చేసింది. 1993 నాటి 73, 74వ రాజ్యాంగ సవరణలకు దశాబ్దాల ముందే మా ప్రభుత్వం వికేంద్రీకృత పాలనకు బీజం వేసింది. 1980లలో అక్షరాస్యత ఉద్యమానికి, 1996లో ప్రజా ప్రణాళికా ప్రచారానికి నాంది పలికింది కూడా ఎల్ఐఎఫ్ ప్రభుత్వమే" అని వివరించారు.

గణాంకాలతో తెలంగాణతో పోలిక..

జాతీయ సూచీలను ఉటంకిస్తూ తెలంగాణతో కేరళను పోల్చారు. "సీఐ ఆయోగ్ ప్రకారం, దేశంలో అత్యంత తక్కువ అవినీతి ఉన్న రాష్ట్రం కేరళ. అదే సమయంలో, అత్యధిక అవినీతి గల రాష్ట్రాల జాబితాలో తెలంగాణ 6వ స్థానంలో ఉంది. జాతీయ సుస్థిరాభివృద్ధి సూచీలో మేము 79 పాయింట్లతో మొదటి స్థానంలో ఉంటే, మీరు 6వ స్థానంలో ఉన్నారు. ఈజ్ ఆఫ్ డూయింగ్ బిజినెస్ సంస్కరణల్లో కూడా కేరళ నంబర్ వన్ స్థానంలో నిలిచింది" అని విజయన్ పేర్కొన్నారు. తాము 'సవ కేరళ మిషన్' ద్వారా కొలవదగిన ఫలితాలు సాధిస్తున్నామని, 'అర్బం మిషన్' కింద 670 ప్రాథమిక ఆరోగ్య కేంద్రాలను ఆధునిక కుటుంబ ఆరోగ్య కేంద్రాలుగా మార్చామని తెలిపారు. 13,000 ప్రభుత్వ పాఠశాలలను ఉన్నతీకరించామని, 45,000 తరగతి గదులను హైటెక్ సౌకర్యాలతో తీర్చిదిద్దామని వివరించారు.

మౌలిక సదుపాయాలు, పేదరిక నిర్మూలన..

గత కాంగ్రెస్ ప్రభుత్వం జాతీయ రహదారుల విస్తరణ, గెయిల్ పైపైలైన్, ఎడమన్-కొచ్చి పవర్ హైవే వంటి కీలక ప్రాజెక్టులను గాలికొదిలేస్తే, తమ ఎల్ఐఎఫ్ ప్రభుత్వమే వాటిని పునరుద్ధరించి పూర్తి చేసిందని విజయన్ తెలిపారు. కొచ్చి మెట్రో, విశింజం అంతర్జాతీయ ఓడరేవు ప్రాజెక్టులు అలస్యం కావడానికి గత కాంగ్రెస్ కేంద్ర ప్రభుత్వాలే కారణమని ఆరోపించారు. 2025 నవంబర్ 1 నాటికి దేశంలోనే తీవ్ర పేదరికం లేని ఏకైక రాష్ట్రంగా కేరళ నిలిచిందని, 'ఎక్స్లీమ్ పావర్టీ ఎరాడికేషన్ ప్రాజెక్ట్ (జూజూ) ద్వారా 64,006 కుటుంబాలను ఆదుకున్నామని గర్వంగా ప్రకటించారు.

బీజేపీపై పోరాడుతున్నది మేమే..

ఎల్ఐఎఫ్ ప్రభుత్వం బీజేపీని విమర్శించడం లేదన్న రేవంత్ ఆరోపణలను విజయన్ తిప్పికొట్టారు. "రాష్ట్రాల హక్కులను కాలరాస్తున్న కేంద్రంలోని బీజేపీ ప్రభుత్వానికి ప్రతిరేకంగా సుప్రీంకోర్టులో ఆర్థిక 131, 32 కింద న్యాయపోరాటం చేస్తున్నది కేరళ ప్రభుత్వమే. 16వ ఆర్థిక సంఘం విషయంలో బీజేపీయేతర రాష్ట్రాలను ఏకతాటిపైకి తెచ్చేందుకు మేమే ప్రయత్నిస్తున్నాం. రాజ్యాంగ స్ఫూర్తిని దెబ్బతీసే కేంద్ర ప్రభుత్వ చర్యలను మేము తీవ్రంగా వ్యతిరేకిస్తున్నాం. బలమైన వైఖరిని ప్రదర్శించడానికి హుందాతనాన్ని దాటి మాట్లాడాల్సిన అవసరం లేదు. మేము వెనుకకు వెళ్ళం, కేవలం ముందుకు మాత్రమే సాగుతాం. అందరికీ ఆదర్శంగా నిలిచే 'సవ కేరళ'ను నిర్మించి తీరుతాం" అని పినరయ విజయన్ తన సుదీర్ఘ ప్రకటనలో స్పష్టం చేశారు.

కాలేజీ విద్యులలి మార్పులు, వేగంగా ఇళ్ల నిర్మాణం... అధికారులకు సీఎం చంద్రబాబు దిశానిర్దేశం

(మొదటి పేజీ తరువాయి)

ఇళ్ల స్థలాల కోసం ఎదురుచూస్తున్నారని, వారికి వీలైనంత త్వరగా స్థలాలు అందించేలా చర్యలు తీసుకోవాలన్నారు. ఇక, వర్షాకాలంలో ఇసుక సరఫరాలో ఇబ్బందులు రాకుండా ఇప్పటి నుంచే నిల్వలు పెంచుకోవాలని చెప్పారు. ప్రజలకు ఉచితంగా ఇసుక అందిస్తున్నందున, రవాణా పేరుతో రీచీల వద్ద, స్టాక్ యార్డుల వద్ద అదనపు ఛార్జీలు పసూలు చేయకుండా కఠిన నిఘా ఏర్పాటు చేయాలని చంద్రబాబు స్పష్టం చేశారు.

కాలేజీ విద్యులలి సమూల మార్పులు

రాష్ట్రంలో కాలేజీ విద్యులలి ప్రస్తుత అవసరాలకు అనుగుణంగా పటిష్టం చేయాలని ముఖ్యమంత్రి అన్నారు. కాలేజీ విద్యులలి రీ-ఓరియంటేషన్ తీసుకురావాల్సిన అవసరం ఉందని, దీనిపై అధ్యయనం చేయాలని అధికారులను ఆదేశించారు. యూనివర్సిటీలతో నిరంతరం అనుసంధానమవుతూ, సాంప్రదాయ కోర్సులతో పాటు పరిశ్రమల అవసరాలకు తగిన డిమాండ్ ఉన్న కొత్త కోర్సులను ప్రవేశపెట్టేలా కఠిన్యమేను రీ-స్ట్రక్చర్ చేయాలన్నారు. విశ్వవిద్యాలయాల ర్యాంకింగులు మరింత మెరుగుపడాలని, విశాఖలోని ఆంధ్రా యూనివర్సిటీతో పాటు ఇతర యూనివర్సిటీలు కూడా ఈ దిశగా కృషి చేయాలని సూచించారు. ఉన్నత విద్యామండలి (హయ్యర్ ఎడ్యుకేషన్ల కోన్సిల్) మరింత చురుగ్గా వ్యవహరించాలని చెప్పారు.

ప్రజా భద్రతకు పెద్దపీట.. ప్రమాదాల నివారణపై దృష్టి

మధ్యాహ్న భోజన వధకం అమలులో ఎలాంటి ఫిర్యాదులకు తావుండకూడదని సీఎం స్పష్టం చేశారు. క్రిడల ప్రోత్సాహానికి స్పోర్ట్స్ అథారిటీ ఆఫ్ ఆంధ్రప్రదేశ్ (శావ్) తన కార్యకలాపాలను పెంచాలని, 5కే రన్ వంటి కార్యక్రమాలతో యువతలో ఆరోగ్యంపై అవగాహన కల్పించాలని అన్నారు. రోడ్డు ప్రమాదాల నివారణకు ప్రత్యేక చర్యలు తీసుకోవాలని, ముఖ్యంగా డ్రైవుల్ రైడింగ్ వల్ల ఎక్కువ మరణాలు సంభవిస్తున్నాయని ఆవేదన వ్యక్తం చేశారు. నిబంధనలను కఠినంగా అమలు చేయడానికి ముందు, హెల్మెట్ వాడకం ప్రాముఖ్యతపై ప్రజల్లో అవగాహన కల్పించాలని సూచించారు. విద్యుత్, కేబుల్ తీగలు వేలాడటం వల్ల జరుగుతున్న అగ్ని ప్రమాదాలను నివారించేందుకు తక్షణ చర్యలు తీసుకోవాలని, భవిష్యత్తులో ఇలాంటి ఘటనలు పునరావృతం కాకూడదని గట్టిగా హెచ్చరించారు.

పిడుగుపాటు హెచ్చరికలు... ఆవేర్ 2.0 యాప్ ఆవిష్కరణ

పిడుగుపాటు వల్ల ప్రజల ప్రాణాలు కోల్పోకూడదనే ఉద్దేశంతో ముందస్తు హెచ్చరికలు పంపుతున్నా మరణాలు సంభవించడంపై సీఎం ఆందోళన వ్యక్తం చేశారు. టెక్నాలజీని వినియోగించడంతో పాటు, క్షేత్రస్థాయి సిబ్బందిని అప్రమత్తం చేయాలన్నారు. ఫలానా టవర్ లోకేషన్ పరిధిలో పిడుగులు పడే ప్రమాదం ఉందని నెట్వర్క్ ద్వారా ప్రజలకు తెలియజేసే వ్యవస్థను పరిశీలించాలని ఆదేశించారు. సమీక్ష అనంతరం ఆర్టిజీఎస్ రూపొందించిన 'ఆవేర్ 2.0' మొబైల్ యాప్ ను ముఖ్యమంత్రి ప్రారంభించారు. ఈ సమీక్ష సమావేశంలో వివిధ శాఖలకు చెందిన ఉన్నతాధికారులు పాల్గొన్నారు.

రాబోయే 48 గంటలు ఎక్కడివారు అక్కడే... ఇరాన్ లోని భారత పౌరులకు కేంద్రం ఎమర్జెన్సీ అలర్ట్

ఈ రాత్రి తాము చేయబోయే దాడులతో ఓ నాగరికత ముగిసిపోతుందని, ఈ రాత్రి ప్రపంచ చరిత్రలో కీలక ఘట్టంగా నిలిచిపోతుందని అమెరికా అధ్యక్షుడు డొనాల్డ్ ట్రంప్ ఇరాన్ కు తీవ్ర హెచ్చరిక జారీ చేయడం పట్ల భారత కేంద్ర ప్రభుత్వం అప్రమత్తమైంది. ఇరాన్ లో నివసిస్తున్న భారత పౌరుల భద్రతపై కేంద్ర ప్రభుత్వం తీవ్ర ఆందోళన వ్యక్తం చేసింది. ఈ నేపథ్యంలో టెహ్రాన్ లోని భారత రాయబార కార్యాలయం అత్యవసర హెచ్చరికలను జారీ చేసింది. రాబోయే 48 గంటల పాటు భారతీయులందరూ అత్యంత అప్రమత్తంగా ఉండాలని, ఎక్కడివారు అక్కడే ఇళ్లకు పరిమితం కావాలని స్పష్టమైన ఆదేశాలు ఇచ్చింది. అమెరికా అధ్యక్షుడు డొనాల్డ్ ట్రంప్ విధించిన డెక్లైన్ సమీపిస్తుండటంతో ఈ ప్రాంతంలో ఉద్రిక్తతలు తారస్థాయికి చేరాయి. ఈ హెచ్చరికలను భారతీయులందరూ తక్షణం పాటించాలని ప్రభుత్వం కోరింది. రాయబార కార్యాలయం జారీ చేసిన సలహాలో పలు కీలకమైన సూచనలు ఉన్నాయి. "తదుపరి 48 గంటల పాటు మీరు ఎక్కడ ఉన్నారో అక్కడే ఉండండి. అసవసరంగా బయటకు రావద్దు. ముఖ్యంగా విద్యుత్ ఉత్పత్తి కేంద్రాలు, సైనిక స్థావరాలు, ప్రభుత్వ కార్యాలయాలు వంటి సున్నితమైన ప్రాంతాలకు పూర్తిగా దూరంగా ఉండాలి. బహుశ అంతస్తుల భవనాల్లో నివసించే వారు పై అంతస్తుల్లో ఉండవద్దు" అని స్పష్టం చేసింది. అత్యవసరంగా రహదారి ప్రయాణాలు చేయాల్సి వస్తే, తప్పనిసరిగా రాయబార కార్యాలయ అధికారులతో సమన్వయం చేసుకోవాలని సూచించింది. ఇప్పటికే ఎంబసీ ఏర్పాటు చేసిన వనతి గృహాలు, హోటళ్లలో ఉన్నవారు తమ గదులను విడిచి బయటకు వెళ్లవద్దని, అధికారులతో నిరంతరం టచ్ లో ఉండాలని కోరింది. హరూజ్ జలసంధిని తిరిగి తెరవాలని లేదా ఒప్పందానికి రావాలని,

లేనిపక్షంలో ఏప్రిల్ 7-8 తేదీల్లోగా ఇరాన్ లోని విద్యుత్ ప్లాంట్లు, వంతెనలపై తీవ్ర దాడులు తప్పవని అమెరికా అధ్యక్షుడు ట్రంప్ హెచ్చరించిన విషయం తెలిసిందే. ఈ రాత్రికి ఇరాన్ జాతి మొత్తం తుడిచిపెట్టుకోవబోతుందని కూడా ట్రంప్ వార్షింగ్ ఇచ్చారు. ఈ క్రమంలోనే భారత ప్రభుత్వం ముందు జాగ్రత్త చర్యలు చేపట్టింది. ఇరాన్ లో ఉన్న విద్యార్థులు, వ్యాపారులు, యాత్రికులు సహా భారతీయులందరి భద్రతకే తమ ప్రథమ ప్రాధాన్యత అని ప్రభుత్వం స్పష్టం చేసింది. అత్యవసర సహాయం కోసం రాయబార కార్యాలయం 24 గంటలూ పనిచేసేలా ప్రత్యేక మొబైల్ సంబర్ధను (+989128109115, +989128109102, +989128109109, +989932179359) అందుబాటులోకి తెచ్చింది. అలాగే cons.tehran@mea.gov.in ఈ-మెయిల్ ద్వారా కూడా సంప్రదించవచ్చని తెలిపింది. పరిస్థితి వేగంగా మారే అవకాశం ఉన్నందున, పౌరులందరూ అధికారిక ప్రకటనలను నిరంతరం గమనిస్తూ ఉండాలని విజ్ఞప్తి చేసింది.



రైతులకు ఎలాంటి ఇబ్బందులు కలుగకుండా సమర్థవంతంగా కొనుగోలు ప్రక్రియను నిర్వహించాలి.



- ఉపాధి హామీ పనులను సమర్థవంతంగా నిర్వహించాలి
- జిల్లాలో వేసవిలో త్రాగునీరు ఎద్దడి లేకుండా చూడాలి
- జిల్లా కలెక్టర్ తేజస్ నంద్ లాల్ పవార్

సూర్యాపేట ఏప్రిల్ 07 నేటి వెలుగు ప్రతినది

జిల్లాలో వేసవిలో త్రాగు నీరు ఎద్దడి లేకుండా చూడాలని జిల్లా కలెక్టర్ తేజస్ నంద్ లాల్ పవార్ అన్నారు. మంగళవారం వి సి కాన్ఫరెన్స్ హాల్ లో జిల్లాలోని ఆర్డీవోలు, మున్సిపల్ కమిషనర్లు, తహసీల్దార్లు, ఎంపీడీవోలు, ఎంపీ ఓలు, మిషన్ భగీరథ, ఆర్ డబ్ల్యూఎస్ అధికారులతో వివిధ శాఖల పనితీరు, చేపట్టవలసిన పనుల పై సమీక్ష సమావేశం నిర్వహించారు. ఈ కాన్ఫరెన్స్ ద్వారా కలెక్టర్ కు అధికారులు రబీ 202526 సీజన్కు సంబంధించిన వరి ధాన్యం కొనుగోలు (గ్రామసంఘాలతోపాటు) లో భాగంగా ఇప్పటివరకు జిల్లాలో మొత్తం 280 గ్రామాలకు సెంటర్లు ఏర్పాటు చేసినట్లు, వీటిలో దాదాపు అన్ని సెంటర్లు ప్రారంభించి, ధాన్యం కొనుగోలుకు సిద్ధంగా ఉన్నట్లు అధికారులు తెలిపారు. ఈ సందర్భంగా జిల్లా కలెక్టర్ మాట్లాడుతూ పిపిసి సెంటర్ ఇన్‌చార్జీలకు సూచిస్తూ, ధాన్యం కొనుగోలుకు అవసరమైన అన్ని రకాల సామగ్రిని టీపీ సెంటర్లలో సిద్ధంగా ఉంచుకోవాలని, కొనుగోలు ప్రక్రియను తక్షణమే ప్రారంభించాలని

అదేశించారు. రైతులకు ఎలాంటి ఇబ్బందులు కలుగకుండా సమర్థవంతంగా కొనుగోలు ప్రక్రియ నిర్వహించాలి న్నారు. జిల్లాలోని అన్ని సంబంధిత అధికారులు సమన్వయంతో పని చేసి, రైతులకు మెరుగైన సేవలు అందించాలని కలెక్టర్ కోరారు. ఉపాధి హామీ పథకం పనుల గురించి మాట్లాడుతూ (గ్రామసంఘాలతోపాటు) సరాసరి 100 మంది కూలీలతో పనిచేయించాలని . ఉపాధి హామీలో పనిచేస్తున్న కూలీల అందరికీ ఖీషివ =వషిస్త్రఅత్తఅశీ అ చీవీవీ ాజుజూ ద్వారా హాజరు తీసుకోవాలని. నర్సరీలలో 100% +వతీవఅత్తఅశీ అ వుండేలా చూడాలని. నర్సరీలకు షేడ్ నెట్ లు ఏర్పాటు చేయాలని, అన్నీ రకాల రిజిస్టర్లు నిర్వహించాలని ఉపాధి హామీసంబంధ అన్నీ పనులు యుక్తదార పోర్టల్ నందు xవతీఅబ అ చేయవలెనని, ముఖ్యంగా నీటి సంరక్షణ పనులు గుర్తించాలి అని అదేశించారు. జిల్లాలో త్రాగునీటి ఎద్దడి రాకుండా పట్టించమైన చర్యలు తీసుకోవాలని, ఎక్కడైనా సమస్యలు, ఇబ్బందులు కలిగితే తన దృష్టికి తీసుకురావాలని కలెక్టర్ అన్నారు అలాగే ఎఫ్ఐఆర్ మ్యాపింగ్ వేగవంతం చేయాలని, బి ఎల్ ఓ వెరిఫై చేసి మ్యాపింగ్ ప్రోగ్రాం చేయాలని, బూత్ లెవెల్ ఏజెన్సీలను నియమించాలని, ఫారం పెండెన్సీ పూర్తిచేయాలని కలెక్టర్ అదేశించారు. ఈ కార్యక్రమంలో అదనపు కలెక్టర్ కె సీతారామారావు, డిఎస్ఓ మోహన్ బాబు, సిపిఓ కిషన్, డిపిఓ యాదగిరి ఇతర జిల్లా అధికారులు తదితరులు పాల్గొన్నారు

రాష్ట్రానికే మోడల్ కాలనీ తలమానికం



పారదర్శకంగా లబ్ధిదారులకు ఇండ్ల పంపిణీ, ఫైరవీలకు ఎట్టిపరిస్థితుల్లోనూ అస్సారం ఉండదు
అనర్హులకు అవకాశం ఇస్తే చర్యలు కఠిన చర్యలు
లబ్ధిదారుల జాబితాలో అనర్హులు ఉంటే నేరుగా ఫిర్యాదు చేయండి
తొలి విడతలో 1500 మంది లబ్ధిదారుల ఎంపిక
మోడల్ కాలనీలో 10 కోట్లతో తెలంగాణ పబ్లిక్ స్కూల్, మరో 10 కోట్లతో అంగన్ వాడీ కేంద్రం, కమ్యూనిటీ హాల్ తో పాటు మౌలిక సదుపాయాల కల్పన
రాష్ట్ర ఆహార, పౌర సరఫరాలు మరియు భారీ నీటిపారుదల శాఖ మంత్రి కెప్టెన్ నల్లమూడ ఉత్తమ్ కుమార్ రెడ్డి...
హుజూర్ గర్ ఏప్రిల్ 07 నేటి వెలుగు ప్రతినది

హుజూర్ గర్ కే ఐకాన్ గా నిలబడ నున్న ఈ మోడల్ కాలనీ లబ్ధిదారుల ఎంపికలో అపోహలను ఎట్టి పరిస్థితుల్లోనూ నమ్మొద్దని నిపుక్షపాతంగా ఎంపిక ఉంటుందని ఆయన స్పష్టం చేశారు. అనర్హులను సిఫార్సు చేసిన వారిపై చర్యలు తీసుకోవాలని లబ్ధిదారుల జాబితాను ఒకటికి రెండు సార్లు నిరీక్షించాలని పరిశీలించాలని జాబితాలో ఒక్క అనర్హుడి పేరు ఉన్నా మోడల్ కాలనీ నిర్మాణ సంకల్పం దెబ్బ తింటుందని ఆయన అధికారులకు నిర్దిష్టమైన ఆదేశాలు జారీ చేశారు. నిజ నిజాలు తెలుసు కోకుండా ప్రజల్లో గందరగోళం సృష్టించి అపోహలు రేకెత్తిస్తే కఠిన చర్యలు తీసుకోవాలని ఆయన అధికారులకు సూచించారు. అధికారులు ఎంపిక చేసిన లబ్ధిదారుల జాబితా పూర్తిస్థాయిలో పారదర్శకంగా ఉంటుందని ఇందులో ఎటువంటి అపోహలకు అస్సారం ఉండదని ఒకవేళ ఎవరికైనా అనుమానం వస్తే అధికారులకు ఫిర్యాదు చేయవచ్చని మంత్రి అన్నారు. తదుపరి యాసంగి సీజన్లో వరి ధాన్యం కొనుగోలు పై మంత్రి మాట్లాడుతూ యాసంగి సీజన్లో 148 లక్షల మెట్రిక్ టన్నుల వరి ధాన్యం పండిందని అంచనా వేయడం జరిగిందని, దీనిలో ప్రభుత్వం 90 లక్షల మెట్రిక్ టన్నుల కొనుగోలు చేయడానికి ప్రణాళికలు రూపొందించినది, దీనిలో 30 లక్షల టన్నుల సన్న రకం, 60 లక్షల టన్నుల దొడ్డు రకం ధాన్యం కొనుగోలు చేయడం జరుగుతుందని. ఇందుకు గాను 8,251 ధాన్యం కొనుగోలు కేంద్రాలు ఏర్పాటు చేయటం జరిగిందని, 16 కోట్ల గన్నీ బ్యాగులు కూడా సిద్ధం చేశామని, జిల్లాలో వరి ధాన్యం కొనుగోలు కేంద్రాలలో మౌలిక సదుపాయాల కోసం జిల్లా కలెక్టర్ కు నిధులు మంజూరు చేశామని, ఒక్కొక్క కేంద్రానికి ఒక సూపర్వైజర్ ఉంటారని, పిపిసి సెంటర్లను ఇంకా వేగవంతం చేస్తామని మంత్రి అన్నారు. తదుపరి మంత్రి హుజూర్ గర్ మార్కెట్ యార్డ్ లో దాన్ని కొనుగోలు కేంద్రాన్ని సందర్శించారు సందర్భంగా మంత్రి మాట్లాడుతూ జిల్లాలో కొనుగోలు కేంద్రంలో మౌలిక సదుపాయాలు కల్పించాలని ప్రతి కొనుగోలు కేంద్రంలో రైతులకు ఎలాంటి ఇబ్బంది లేకుండా మౌలిక సదుపాయాలైన త్రాగునీరు, క్లీన్ యంత్రాలు, ధాన్యం డ్రై వాష్ చేయ యంత్రాలు, తార్పాలిన్లు అందుబాటులో ఉంచాలని మంత్రి అన్నారు. అంతకుముందు మంత్రి క్యాంప్ కార్యాలయం నందు 437 మందికి 1 కోటి 80 లక్షల రూపాయల కళ్యాణ లక్ష్మి, సిఎంఆర్ చెక్కులు అందజేశారు అలాగే 259 మంది అంగన్వాడీ టీచర్లకు మొబైల్ ఫోన్లు అందజేశారు. ఈ కార్యక్రమంలో జిల్లా కలెక్టర్ తేజస్ నంద్ లాల్ పవార్, జిల్లా ఎస్పీ కే నరసింహ, హౌసింగ్ షీట్ సిద్ధార్థ, మున్సిపల్ చైర్మన్ దొంత గాని శ్రీనివాస్, మార్కెట్ కమిటీ చైర్మన్ రాధిక దేశు శ్లో తదితరులు పాల్గొన్నారు.

రబీ ధాన్యం కొనుగోలులో రైతులను ఇబ్బందులు పెడితే కఠిన చర్యలు.

ధాన్యం సేకరణ పై సమన్వయ ఉంటే జిల్లా స్థాయి కంట్రోల్ రూమ్ ఫోన్ నెంబర్ 9963407064కి తెలియచేయండి- జిల్లా కలెక్టర్ బి. చంద్రశేఖర్ వెల్లడి



శాలిగారం ఏప్రిల్ 07 నేటి వెలుగు ప్రతినది

రబీ ధాన్యం కొనుగోలు సందర్భంగా ఎవరైనా రైతులకు ఇబ్బందులు సృష్టిస్తే కఠిన చర్యలు తీసుకుంటామని జిల్లా కలెక్టర్ బి. చంద్రశేఖర్ హెచ్చరించారు. మంగళవారం ఆయన నల్గొండ జిల్లా, శాలిగారం మండల కేంద్రంలో భువనగిరి పార్లమెంటు సభ్యులు చామల కిరణ్ కుమార్ రెడ్డితో కలిసి పిఎసిఎస్ ఆధ్వర్యంలో ఏర్పాటుచేసిన ధాన్యం కొనుగోలు కేంద్రాన్ని ప్రారంభించారు. అంతేకాక శాలిగారం మండలం బైరప్పని బండలో తుంగతుర్తి శాసనసభ్యులు మందుల సామెల్ ఐకెపి ధాన్యం కొనుగోలు కేంద్రాన్ని ప్రారంభించారు. ఈ సందర్భంగా జిల్లా కలెక్టర్ బి.చంద్రశేఖర్ మాట్లాడుతూ జిల్లాలో ఈ రబీ సీజన్ లో ధాన్యం కొనుగోలుకుగాను 408 ధాన్యం కొనుగోలు కేంద్రాల లక్ష్యంగా రైతులు పండించిన ధాన్యాన్ని కొనుగోలు చేస్తున్నట్లు తెలిపారు. రాష్ట్ర ప్రభుత్వం రబీలో రైతులు పండించిన గ్రేడ్ “ఏ” ధాన్యానికి క్వింటాలుకు 2389/ రూపాయలు, సాధారణ రకం ధాన్యానికి క్వింటాల్ కు 2369 /- రూపాయల మద్దతు ధర చెల్లించి ధాన్యాన్ని కొనుగోలు చేస్తున్నదని తెలిపారు. ధాన్యం కొనుగోలు కేంద్రాలలో అవసరమైన అన్ని ఏర్పాట్లు చేశామని, కొనుగోలు కేంద్రాలలో ధాన్యం సేకరణ సవ్యంగా జరిగేందుకుగాను తనతోపాటు, రెవెన్యూ అదనపు కలెక్టర్, మిర్యాలగూడ సబ్ కలెక్టర్, ఆర్డీవోలు, సంబంధిత తహసీల్దార్లు, పౌరసరఫరాల అధికారులు నిరంతరం ధాన్యం సేకరణను పర్యవేక్షిస్తున్నట్లు వెల్లడించారు. రబీ ధాన్యం సేకరణకు సంబంధించి కొనుగోలు కేంద్రం నిర్వాహకులు లేదా ధాన్యం దిగుమతి చేసుకునే విషయంలో మిల్లర్లు రైతులను ఇబ్బందులు పెడితే కఠిన చర్యలు తీసుకుంటామని ఆయన హెచ్చరించారు. ధాన్యం సేకరణ పై సోషల్ మీడియాలో వచ్చే ప్రశ్నలు, వదంతులను సమన్వయించి ఆయన కోరారు. రైతులు ప్రభుత్వం ప్రకటించిన మద్దతు ధర పొందేందుకు నాణ్యమైన ధాన్యాన్ని కొనుగోలు కేంద్రాలకు తీసుకురావాలని, ధాన్యం లో తేమ లేకుండా, తాలు, తరుగు ఉండకుండా ధాన్యాన్ని తూర్పారబట్టి తీసుకురావాలని కోరారు. అన్ని కొనుగోలు కేంద్రాలలో అవసరమైన మౌలిక వసతులు ఏర్పాటు చేశామని, టార్పాలిన్లు , తూర్పారబట్టి యంత్రాలు, తేమ కొలిచే యంత్రాలు ఉన్నాయని, వాటిని నద్వినియోగం చేసుకోవాలని ఆయన విజ్ఞప్తి చేశారు. ధాన్యం మార్కెట్ కు వచ్చే అవకాశాలను బట్టి ఆయా ప్రాంతాలలో ధాన్యం కొనుగోలు కేంద్రాలు ప్రారంభించడం జరుగుతున్నదని ఆయన తెలిపారు. కొనుగోలు కేంద్రాలు లేదా మిల్లర్ల వద్ద రైతులకు ఇబ్బందులు కలిగితే జిల్లా కలెక్టర్ కార్యాలయంలో ఏర్పాటు చేసిన కంట్రోల్ రూమ్ నెంబర్ 9963407064 కు ఫోన్ చేసి తెలియజేయాలని కలెక్టర్ తెలిపారు . స్థానిక సంస్థల ఇంచార్జ్ అదనపు కలెక్టర్ వై .అశోక్ రెడ్డి, డి ఆర్ డి ఓ శేఖర్ రెడ్డి, మండల అధికారులు, తదితరులు పాల్గొన్నారు

వ్యర్థాల నిర్వహణలో క్రమబద్ధత అవసరం: అదనపు కలెక్టర్ భీమ్మ నాయక్



వనపర్తి జిల్లా ఏప్రిల్ 07 నేటి వెలుగు ప్రతినది

మున్సిపాలిటీ సిబ్బంది వ్యర్థాల నిర్వహణపై ప్రత్యేక దృష్టి సారినస్తూ, తడి మరియు పొడి చెత్తను వేర్వేరుగా నిర్వహించాలని అదనపు కలెక్టర్ స్థానిక సంస్థలు భీమ్మ నాయక్ అదేశించారు. మంగళవారం అదనపు కలెక్టర్ స్థానిక సంస్థలు కౌత్కోట మున్సిపాలిటీ పరిధిలో పర్యటించారు. ఈ సందర్భంగా మున్సిపాలిటీ పరిధిలోని నర్సరీలను, వర్మి కంపోస్ట్ తయారీ సెంటర్లను పరిశీలించారు. నర్సరీల సందర్భంలో భాగంగా, రాజోయే జూన్ నెలలో చేపట్టనున్న మొక్కల నాటేందుకు అవసరమైన అన్ని ఏర్పాట్లు ముందుగానే పూర్తి చేయాలని సంబంధిత అధికారులను సూచించారు. అలాగే వర్మి కంపోస్ట్ తయారీ సెంటర్ వద్ద వ్యర్థాల నిర్వహణపై ప్రత్యేక దృష్టి సారినస్తూ, తడి మరియు పొడి చెత్తను వేర్వేరుగా వర్గీకరించాలని అదేశించారు. మార్కెట్ వ్యర్థాలను సమయానికి కంపోస్టింగ్ చేయాలని కూడా సూచించారు.

జవహర్ నగర్ పిల్లల భవిష్యత్తుకు సమగ్ర ప్రణాళిక అవసరం: చైర్మన్ సీత దయాకర్



మేడ్చల్ మల్కాజ్జిల్లా జిల్లా ఏప్రిల్ 07 నేటి వెలుగు ప్రతినిధి

జవహర్ నగర్ లోని 0-18 వయస్సు గల పిల్లలకు మెరుగైన భవిష్యత్తు అందించేందుకు సంబంధిత శాఖల అధికారులు సామాజిక బాధ్యతగా గుర్రెరిగి సమన్వయంతో పటిష్టమైన ప్రణాళికతో ముందుకు వెళ్లాలని తెలంగాణ రాష్ట్ర బాలల హక్కుల పరిరక్షణ కమిషన్ చైర్మన్ సీత దయాకర్ అన్నారు. మంగళవారం మేడ్చల్ మల్కాజ్జిరి జిల్లా కలెక్టరేట్ సమావేశ మందిరంలో ఏర్పాటు చేసిన సమావేశానికి జిల్లా కలెక్టర్ మను చౌదరితో కలిసి చైర్మన్ సీత దయాకర్ అధ్యక్షత వహించారు. ఈ సమావేశానికి జిల్లా అదనపు కలెక్టర్ పైజాన్ అవ్వార్, రాష్ట్ర బాలల హక్కుల పరిరక్షణ కమిషన్ సభ్యులు చందన, సరిత హాజరైనారు. ఈ సందర్భంగా చైర్మన్ మాట్లాడుతూ జవహర్ నగర్ లోని పిల్లలను కాపాడడమే కాకుండా వారికి అవసరమైన మౌళిక సదుపాయాలైన విద్యా వైద్యం అందించడమే కాకుండా వారి బంగారు భవిష్యత్తుకు ఇప్పుడు మనం అందించే తోడ్పాటు రేపటి పునాది కావాలన్నారు. దీని కోసం జిల్లాయంత్రాంగం మొత్తం కలిసి కట్టుగా పని చేయాలని అన్నారు. అక్కడ ఉన్న సమస్యలను ప్రాధాన్యతగా తీసుకొని ఒక ప్రణాళిక ప్రకారం ఒక్కొక్కటిగా చేసుకుంటూ ముందుకు వెళ్లాలన్నారు. బాలల హక్కులరక్షణకు అన్ని శాఖలు సమన్వయంతో ముందుకు వెళితే ఆ పిల్లలకు మంచి భవిష్యత్తును అందించగలుగుతామన్నారు. ఈ సైబల్ డ్రైవ్ అన్ని శాఖలు తమ తమ విధులను అంకితభావంతో పని చేయడమే కాకుండా, ఆ పిల్లలు మన పిల్లలే అనే ఆలోచనతో చేస్తే తప్పకుండా ఈ సమస్యను పరిష్కరించగలమన్నారు. అక్కడ ఉంటున్న పిల్లల వివరాలను సేకరించి అందులో స్కూలుకు వెళ్లిన పిల్లల వివరాలను స్కూలు మానేసిన పిల్లల వివరాలను తనకు అందించాలని సూచించారు. అదేవిధంగా అక్కడ హెల్త్ క్యాంపులు ఏర్పాటు చేయాలని ఆరోగ్యం పట్ల వారికి అవగాహన కల్పించాలన్నారు. అక్కడి పిల్లలకు కనీసం ఆధార్, బర్త్, క్యాన్ సర్టిఫికేట్ లు లేని వారు చాలా మంది ఉన్నారని, వారికోసం అక్కడే ప్రత్యేక డ్రైవ్ ఏర్పాటు చేసి అందించాలని కీసర ఆర్డీను కోరారు. బాల కార్మికులు, బాల్య వివాహాలు, చైల్డ్ సెక్యూలర్ అబ్యూస్, డ్రాఫౌట్ వంటి అనేక సమస్యలు అక్కడ ఉన్నాయని జిల్లాయంత్రాంగం సంబంధిత శాఖలు ప్రత్యేక శ్రద్ధతో ఈ సమస్యలను పరిష్కరించాలన్నారు. అందుకుగాను ఏ విధంగా ముందుకువెళితే సమస్యలను పరిష్కరించగలమో అధికారులు వారి వారి అభిప్రాయాలను సలహాలను తెలియజేయాలన్నారు. చైల్డ్ లేబర్ చాలా మంది ఉన్నారని లేబర్ డిపార్ట్ మెంట్ వారిని గుర్తించి వివరాలు అందించాలని ఆదేశించారు. ఆపరేషన్ ముస్కాన్ తరహాలో ఇప్పుడు కూడా ఒక సైబల్ డ్రైవ్ ఏర్పాటు చేసి చైల్డ్ లేబర్ ను గుర్తించాలన్నారు. అవసరమైతే సంబంధిత అధికారులకు, ఉన్నతాధికారుల దృష్టికి ఈ సమస్యలను తీసుకువెళ్లి వారి సహాయ సహకారాన్ని తీసుకొని సమన్వయ పరిష్కరిద్దామన్నారు. జిల్లా కలెక్టర్ మను చౌదరి మాట్లాడుతూ ప్రత్యేక కార్యచరణ రూపొందించుకొని ప్రణాళికబద్ధంగా ప్రాధాన్యతను బట్టి ఆయా ప్రాంతాలలోని పిల్లలకు కావలసిన సదుపాయాలను అందిస్తూ ఆ వాతావరణం నుండి బయటకు తీసుకురావడానికి కావలసిన చర్యలను అన్ని శాఖలు, ఎన్ఫీఓల సమన్వయ సహకారంతో నిర్దిష్ట ప్రణాళికతో ముందుకు వెళ్లాలన్నారు. ప్రతి సమస్యకు వేర్వేరు కారణాలు ఉంటాయి, కాబట్టి వాటి పరిష్కారాలకు కూడా వేర్వేరుగా ఉంటాయి. ఈ ఏప్రిల్ నెలలో అంగన్వాడీల ద్వారా ఫ్యామిలీ సర్వీసులను గుర్తుంచి కాబట్టి, ఆ డేటాను కూడా మనం క్రాస్ వెరిఫై చేసుకోవడానికి ఉపయోగపడడమే కాకుండా వారి సామాజిక-ఆర్థిక పరిస్థితి మెరుగుపరచడానికి దోహదపడుతుందన్నారు. ఈ సైబల్ డ్రైవ్ నిర్వహణలో భాగంగా విద్యా, వైద్య, లేబర్, మహిళా శిశు సంక్షేమ, బిసి, ఎస్సీ, ఎస్టీ సంక్షేమ శాఖలు, పోలీసు, ఎక్సైజ్, పరిశ్రమలు, రెవెన్యూ, డిఆర్డీఓ, డ్రగ్ కంట్రోల్ తదితర శాఖల కార్యచరణ ప్రణాళికలను అడిగి తెలుసుకొని, కావలసిన సలహాలను సూచనలను అందించారు. ఈ కార్యక్రమంలో సంబంధిత శాఖల అధికారులు, ఎన్ఫీఓ తదితరులు పాల్గొన్నారు.

అట్టడుగు వర్గాలకు ప్రభుత్వ పథకాలు చేరాలి: ఎంపీ చామల కిరణ్ కుమార్ రెడ్డి



సాంగారం ఏప్రిల్ 07 నేటి వెలుగు ప్రతినిధి
ప్రభుత్వ పథకాలు అట్టడుగు వర్గాల ప్రజలకు చేరాలని అవసరం ఉందని భువనగిరి పార్లమెంటు సభ్యులు చామల కిరణ్ కుమార్ రెడ్డి అన్నారు. మంగళవారం ఆయన తుంగతుర్తి శాసనసభ్యులు మండుల సామేలు, జిల్లా కలెక్టర్ బి. చంద్రశేఖర్ తో కలిసి నల్గొండ జిల్లా, సాంగారం మండలం, బైరవని బండలో బైరవని బండ నుండి నక్కలపల్లి వరకు 8 కోట్ల రూపాయలతో నిర్మించనున్న బీటీ రోడ్డుకు శంకుస్థాపన చేశారు. 10 లక్షల రూపాయల వ్యయంతో నిర్మించనున్న గ్రామ సంఘ బంధ భవన నిర్మాణానికి శంకుస్థాపన చేయగా, 10 లక్షల రూపాయల వ్యయంతో నిర్మించిన సిసి రోడ్డును ప్రారంభించారు. అనంతరం ఏర్పాటు చేసిన సమావేశంలో ఎంపీ చామల కిరణ్ కుమార్ రెడ్డి మాట్లాడుతూ రాష్ట్ర ప్రభుత్వం పేద ప్రజల కోసం అనేక సంక్షేమ కార్యక్రమాలు అమలు చేస్తున్నదని, ప్రత్యేకించి గూడు లేని నిరుపేదలకు ఇందిరమ్మ ఇండ్లను నిర్మించి ఇస్తున్నదని, ఈ ఇండ్లు పేద వర్గాలకు అందాల్సిన అవసరం ఉందని అన్నారు. ప్రజాపాలన ప్రగతి ప్రణాళిక ద్వారా అమలు చేస్తున్న పనులను సద్వినియోగం చేసుకోవాలని కోరారు. స్థానిక నాయకులు ప్రజల సమస్యలను తెలుసుకొని వాటి పరిష్కారానికి చర్యలు తీసుకోవాలని, ప్రభుత్వ పథకాలు కింది స్థాయికి వెళ్లినప్పుడే అర్హతమవుతాయని అన్నారు. ముఖ్యమైన పనులకు మాత్రమే నిధులు వెచ్చించి పూర్తిచేసుకోవాల్సిన అవసరం ఉందని, ప్రతి గ్రామంలో ప్రాధాన్యత క్రమంలో పనులు చేపట్టేందుకు చర్యలు తీసుకుంటామని తెలిపారు. సాంగారం మండలం పై ప్రత్యేక దృష్టి కేంద్రీకరించి మండలాభివృద్ధికి సహకరించాలని ఆయన జిల్లా కలెక్టర్ తో కోరారు. తుంగతుర్తి శాసనసభ్యులు మండుల సామేలు మాట్లాడుతూ రాష్ట్ర ప్రభుత్వం అమలు చేస్తున్న ప్రణాళిక- ప్రణాళిక 99 రోజుల రోజుల కార్యచరణ ప్రణాళికలో భాగంగా వివిధ కార్యక్రమాలను చేపట్టడం జరుగుతున్నదని, అందులో భాగంగా బైరవని బండలో పలు కార్యక్రమాలకు ప్రారంభోత్సవాలు, శంకుస్థాపన చేసినట్లు చెప్పారు. గ్రామాలలో అభివృద్ధి కార్యక్రమాలు జరిగినప్పుడే గ్రామం అభివృద్ధి అవుతుందని, ప్రజలు సంతోషంగా ఉంటారని అన్నారు. ఇరువులపాడు, జూల వారి గూడెం, సాంగారం నుండి పంగమర్రి వరకు పెండింగ్ లో ఉన్న రహదారుల నిర్మాణాలను పూర్తిచేయాలని పంచాయతీరాజ్ ఇంజనీరింగ్ అధికారులతో కోరారు. అలాగే నియోజకవర్గంలో చిన్నచిన్న డోంక రోడ్లు ఉన్నాయని వర్షాకాలంలో ప్రజలకు ఇబ్బందిగా ఉన్నాయని,



అందువల్ల డిఎంఎఫ్ టీ కింద ఈ రోడ్లను మంజూరు చేయాలని జిల్లా కలెక్టర్ తో కోరారు. రాష్ట్ర ప్రభుత్వం రైతులకు ఇస్తున్న వ్యవసాయ పనిముట్ల గురించి వ్యవసాయ అధికారులు రైతులకు తెలియజేయాలని, ప్రభుత్వం సన్నాసృంతం పండించిన రైతులకు 500 రూపాయల బోనస్ ఇస్తున్నదని, ఉచిత విద్యుత్తు, సన్న బియ్యం, హాస్టల్ విద్యార్థులకు మెన్ చార్జీలు, కాస్టోటిక్ చార్జీల పెంపు, అర్జులకు ఇందిరమ్మ ఇండ్లు ఇవ్వడం జరుగుతున్నదన్నారు. రెండో విడత కూడా అర్జులైన వారికి ఇద్దరమ్మ ఇండ్లు వస్తాయని, ప్రజలు వారి పిల్లలని బాగా చదివించుకోవాలని కోరారు. జిల్లా కలెక్టర్ బి. చంద్రశేఖర్ మాట్లాడుతూ ప్రణాళిక- ప్రగతి ప్రణాళిక 99 రోజుల కార్యచరణ ప్రణాళికలో భాగంగా ప్రభుత్వం అనేక సంక్షేమ కార్యక్రమాలు అమలు చేస్తున్నదని, ముఖ్యంగా ప్రభుత్వం ప్రవేశపెట్టిన 6 గ్యారంటీ లతోపాటు, రైతు భరోసా రైతుల సంక్షేమ ప్రజలకు ఆర్థిక భరోసా కల్పిస్తున్నదని అన్నారు. ఈ నెల 6 నుండి 11 వరకు ఆరోగ్య వారోత్సవం కింద ఆరోగ్య కార్యక్రమాలను నిర్వహించడం జరుగుతున్నదని జిల్లాలోని అన్ని ప్రాథమిక వైద్య ఆరోగ్య కేంద్రాలు, ఉప కేంద్రాలు, ప్రధానాస్పత్రులో ప్రజలు ఆరోగ్య సమస్యలు ఉన్నవారు అక్కడ వైద్య వికీర్షలు పొందాలని కోరారు. స్థానిక సంస్థల ఇంచార్జ్ అదనపు కలెక్టర్ వై. అశోక్ రెడ్డి, డి. ఆర్. డి. ఓ. శేఖర్ రెడ్డి, పంచాయతీ రాజ్ ఈ ఈ గిరిధర్, మండల అధికారులు, స్థానిక ప్రజాప్రతినిధులు, సర్పంచ్, తదితరులు ఈ కార్యక్రమంలో పాల్గొన్నారు.

పేద విద్యార్థుల నుండి ఫీజులు వసూళ్లు చేయాలని హైకోర్టు చెప్పడం బాధాకరం

బీసీ యువజన సంఘం రాష్ట్ర వర్సింగ్ ప్రెసిడెంట్ తిరుమలగిరి అశోక్ మిర్యాలగూడ ఏప్రిల్ 07 నేటి వెలుగు ప్రతినిధి
తెలంగాణ రాష్ట్రంలో పేద విద్యార్థులు అందరూ ప్రభుత్వం ఇచ్చే ఫీజు రియంబర్స్మెంట్ పై ఆధారపడి చదువుకుంటున్న సందర్భంలో హై కోర్టు పేద విద్యార్థుల ఫీజులు నేరుగా వారే చెల్లించుకోవాలని తీర్పు ఇవ్వడం బాధాకరం అని విద్యార్థులకు వివరిస్తున్న బీసీ యువజన సంఘం రాష్ట్ర వర్సింగ్ ప్రెసిడెంట్ తిరుమలగిరి అశోక్ మాట్లాడుతూ బదుగు బలహీన వర్గాల విద్యార్థులు ప్రభుత్వం అందించే ఫీజు రియంబర్స్మెంట్, స్కాలర్షిప్ ల పై ఆధారపడి విద్యని అభ్యసించున్న సందర్భంలో ప్రభుత్వం విద్యార్థులకు 6,500 కోట్ల రూపాయల బకాయిలు చెల్లించకుండా విద్యార్థులను మానసిక శోభకు గురి చేస్తున్నారని కళాశాల యాజమాన్యాలు ప్రభుత్వం నుంచి అందే ఫీజు రియంబర్స్మెంట్స్, స్కాలర్షిప్స్ అందకపోవడంతో విద్యార్థులను తీవ్ర ఇబ్బందులకు గురి చేస్తున్నారని తెలంగాణ రాష్ట్రంలో పేద విద్యార్థులు చదువుకునే స్వేచ్ఛ పరిస్థితి లేకుండా పోయింది బదుగు బలహీన వర్గాలను అడుగుడుగునా అణచివేస్తున్న సందర్భం ప్రజలందరూ గమనిస్తున్నారని ఆయన అన్నారు త్వరలోనే తిరుగుబాటు మొదలవుతుందని ఆయన హెచ్చరించారు. గతంలో బీసీలకు 42% రిజర్వేషన్లు కూడా దక్కకుండా కోర్టు అడ్డుపడింది జు,బి,హి రిజర్వేషన్ రాత్రికి రాత్రి తీసుకోవచ్చారు కనీసం అగ్రవర్గాలలో ఎంత మంది పేదలు ఉన్నారో తెక్కలు చేయకుండా రిజర్వేషన్ అమలు చేస్తున్నారని ఈ రిజర్వేషన్లని కోర్టు ఎందుకు అంటుకోవడం లేదు. నేడు మా విద్యార్థులు చదువుకునే చదువుకు ప్రభుత్వం నుంచి వచ్చే ఫీజు రియంబర్స్మెంట్ ఇవ్వకుండా విద్యార్థులు చెల్లించుకోవాలని కోర్టు తీర్పు ఇవ్వడం ఎంతవరకు న్యాయం అని ఆయన అన్నారు

తెలంగాణ రాష్ట్రంలో బదుగు బలహీన వర్గాలుగా వుట్టడమే మేము చేసిన పాపమా ఇంత అన్యాయం జరుగుతున్న కూడా ప్రతిపక్షాలు కూడా ఎందుకు స్పందించడం లేదని ఆయన హెచ్చరించారు కేవలం పార్టీలకు బీసీల ఓట్లే కావాలి తప్ప వారి భవిష్యత్తుకు బాటలు వేసే విషయంలో ఎందుకు ప్రతిపక్షాలు ముందుకు రావడంలేదని ఆయన హెచ్చరించారు. బదుగు బలహీన వర్గాలకు న్యాయం జరిగేది ఎక్కడ అంటూ ప్రజలందరూ మరో తిరుగుబాటుకు సిద్ధమవుతున్నారని ఆయన అన్నారు .. ఈ కార్యక్రమంలో బీసీ సంక్షేమ సంఘం రాష్ట్ర ప్రధాన కార్యదర్శి జక్క నాగేశ్వరరావు, బీసీ యువజన సంఘం జిల్లా ఉపాధ్యక్షులు ఎర్రబెల్లి గంగాధర్, బీసీ, ఎస్సీ, ఎస్టీ సంఘం నాయకులు పట్టేటి రమేష్, బీసీ యువజన సంఘం పట్టణ నాయకులు ఉదయ్, రాజు తదితరులు పాల్గొన్నారు

